

AVVIŻI

1. Il-Ħadd 2 u 16 ta' Lulju 2017 fis-6.30p.m.
Il-Ħadd 6 u 20 ta' Awwissu 2017 fis-6.30p.m.
Il-Ħadd 3 ta' Settembru 2017 fis-6.00p.m.
Il-Ħadd 17 ta' Settembru 2017 fil-5.30p.m.
Il-Ħadd 1 u 15 ta' Ottubru 2017 fil-5.00pm.
2. Dawk li qalgħu xi grazzja huma mhegga li jiktbulna l-grazzja u jagħtuna kemm jistgħu dettalji dwarha. Tinsewx tiktbu isimkom, l-indirizz u n-numru tat-telefown. **Grazzji mingħajr isem shih, indirizz u numru tat-telefown ma jgħux ikkunsidrati.** Jekk ma tkunux tridu li jidher isimkom fuq il-fuljett dan ma jgħix ippubblikat. Huwa mportanti li, kemm jista' jkun, ittuna ċ-ċertifikat tat-tabib fejn jiċcertifika l-fejqan tagħkom.
3. Inheggu lill-qarrejja biex jimlew il-formola ta' shubija fil-Moviment Madonna tal-Konsagrazzjoni. Dawn il-formoli jistgħu jittiehdu mill-Girgenti stess jew billi tiktbu lis-Segretarja, Dr. Sylvana Spiteri, 6, Sqaq Nru. 2, Triq il-Kbira, Sigġiewi, SGW 1320 jew email fuq ourladyofconsecration@gmail.com.
4. Min hu nteressat li jkun jaf aktar dwar il-grajjiet tal-Girgenti infakkrum li matul is-snin għew ippubblikati seba' kotba bil-Malti kif ukoll bl-Ingliż kif ukoll brochure b'informazzjoni ġenerali dwar Ġuza u l-Girgenti. Dawn il-kotba u l-brochure jistgħu jinkisbu jew mill-Girgenti jew billi tiktbu lis-Segretarja fl-indirizz hawn fuq imsemmi.
5. Wiehed jista' jakkwista wkoll santi bit-talba ta' intercessjoni ta' Ġuza Mifsud (bil-Malti u bl-Ingliż) kif ukoll domni, *keychains*, u kuruni bix-xbieha tal-Madonna tal-Konsagrazzjoni. Dawn jinkisbu mill-Girgenti jew inkella mingħand xi membru tal-Kumitat.
6. Kopji antiki ta' dan il-fuljett jistgħu jinqraw minn fuq il-website.
7. L-indirizz tal-website tal-Moviment Madonna tal-Konsagrazzjoni huwa dan li ġej: www.ourladyofconsecration.org
8. Facebook: Madonna tal Konsagrazzjoni u Youtube: Guza Mifsud

DIKJARAZZJONI: Il-Bord Editorjali ta' dan il-fuljett jiddikjara li, bl-ebda mod, ma jrid jgħaddi għudizzju fuq dak li hu soprannaturali fil-fatti msemmija hawnhekk. Dan il-għudizzju jistennieh mill-Awtorità tal-Knisja.

LEHEN IL-GIRGENTI

MAHRUĠ MILL-KUMITAT MADONNA TAL-KONSAGRAZZJONI

No. 111

Lulju 2017

JITQASSAM BLA HLAS



Patri Juan DeBono ocd jindirizza l-laqgħa tas-7 ta' Mejju 2017 fil-Girgenti

IL-WIEHED U TLETIN ANNIVERSARJU

Għaddew wiehed u tletin sena ta' devozzjoni lejn il-Madonna fil-Girgenti. Minn jaf kemm eluf ta' snin żaru dan il-post - mumentu ta' nicket, ta' ferħ, nies li sabu l-konverżjoni, il-faraġ, is-sabar, is-serenità, il-forza li jkomplu bil-ħajja tagħhom. Bħal kull sena il-Kumitat Moviment Madonna tal-Konsagrazzjoni fakkar dan l-anniversarju b'laqgħa speċjali li bdiet b'pellegrinagg minn tarf it-triq il-qadima. Apparti hafna talb u kant, instema messagg qasir b'lehen Ġuza Mifsud u l-laqgħa kienet ukoll indirizzata minn Patri Juan DeBono ocd.

Patri Juan qal hekk, "Kif tafu bhallum ġimġha f'Malta u mhux biss f'Malta, niċċelebraw jum l-omm. Hija ġurnata fejn l-ulied kollha juru r-rikonoxximent tagħhom speċjalment lejn l-omm, rikonoxximent għal dak kollu li l-omm tagħmel għal uliedha. L-omm u mhux l-omm biss, anka l-missier, jagħmlu ħafna u ħafna saġrifċċji u qatt ma joqogħdu jiftahru b'dak li qegħdin jagħmlu, sempliċiment jaġixxu b'mod mill-aktar naturali lejn uliedhom. Forsi meta l-ulied jikbru ma jibqgħux juru dak ir-rispett, imma kif ngħidu bil-Malti, id-demm qatt ma jsir semm, u l-ġenituri jibqgħu xorta juru l-imħabba lejn uliedhom.

Nafu li Alla jhobbna

L-ebda ġenitur ma joqgħod jgħid lil uliedu, "għax jien taf kemm inhobbok hu!" Ma hemmx għalfejn il-ġenituri jgħidu kemm ihobbna, biżżejjed naraw x'jagħmlu magħna. Għaliex qed ngħid dan kollu? Għax Alla l-imbieriek l-istess jimxi magħna. Ma joqgħodx jgħidilna, "għax jien inhobbkom," imma mill-mod kif aġixxa, mill-mod kif jaġixxi aħna nafu li jhobbna. Qatt ma jgħidilna direttament imma nafu li Hu jhobbna. U l-akbar ġest tal-imħabba ta' Alla fil-konfront tagħna kien meta baġat lil Ibnu fid-dinja. Kienet xi haġa kbira li Alla jsir wiehed minna, niżel għal-livell tagħna u għalfejn dan? Proprju biex ikun jista' jerġa jifthilna l-bieb tas-salvazzjoni. Imma mhux biss hekk. Għadda żmien iwasslilna il-messaġġ, l-aħbar it-tajba, li hija l-unika aħbar li verament tajjeb li nisimġu. Imbagħad fl-aħħar kien hemm min lilu ma laqgħux u spicċa għadda minn dik il-passjoni u miet fuq is-salib. Kull meta aħna nħarsu lejn is-salib aħna naraw l-imħabba li Alla għandu lejna, meta nħarsu lejn is-salib, sija meta jkun hemm il-kurċifiss u allura tara lil Ġesù msallab fuq is-salib, sija fil-każ ta' hawnhekk, statwa ta' Ġesù b'idejh miftuħa, qed jgħidilna, "Għamilt dak kollu li stajt, għamilt dak kollu li stajt." Hemmhekk naraw l-imħabba ta' Alla fil-konfront tagħna, tiegħi, tiegħek. Anka meta noffenduh, jibqa' juri din l-imħabba li għandu lejna, jibqa' jhobbna.

Hemm xi haġa li mhix taħdem biex tishet lil Alla

Anka proprju hawnhekk, waħda mit-temi prinċipali hija din tad-dagħa. Jiena nħobb ngħid u nemmen verament li min jasal biex jidgħi għandu bżonn dak il-hin stess imur għand psikjatra. Għax bilfors li hemm xi haġa li mhix taħdem sew biex tasal li tishet lil dak Alla li minnu niddependu. Mela tajjeb, hawn min jara wurdiena jibza... Mela minn wurdiena tibza' u minn Alla ma nibzghux? X'tista' tagħmillek qatt wurdiena? Għax Alla ma jpatthielnix meta nitkellmu hekk allura għandna noffenduh? Mhix ċajta ta, qed noffenduh b'islienna. Dak l-ilsien, jekk irid Alla jista' dak il-hin stess iwaqqafna milli nibqgħu nitkellmu. Araw daqsxejn l-imħabba ta' Alla li qegħda tintwera fil-konfront tagħna, imħabba kontinwa.

Ġesù huwa r-rgħaj it-tajjeb

Illum l-evanġelju huwa magħruf bħala tar-rgħaj it-tajjeb. Ġesù qed

jippreżenta ruhu mhux biss bħala r-rgħaj imma r-rgħaj it-tajjeb. Għaliex jagħzel dan l-annimal, in-nghaġ? In-naghġa hija annimal li ma tafx timxi waħidha. Għandha bżonn lil xi hadd min imexxiha, mhix bħal kelb illi jsib id-dar lura, le, jekk ma jkunx hemm xi hadd illi jmexxiha tintilef. Ġesù jippreżenta ruhu mhux biss bħala r-rgħaj imma r-rgħaj it-tajjeb, jiehu ħsieb kull waħda min-nghaġ tiegħu. Għal Alla kull bniedem, anka l-akbar midneb huwa prezzjuż. Jekk Ġesù miet fuq is-salib miet għal kulhadd, anzi l-aktar li ta ħajtu għal min l-aktar li offendi. Ara x'valur għandha l-ħajja tagħna, x'prezz wasal biex iħallas!

Ġesù huwa r-rgħaj li jiehu ħsieb u jindokra lin-nghaġ, waħda, waħda, għax għalih aħna lkoll prezzjużi. Inħobb nuza' dan l-eżempju biex nifhmu kemm kull wiehed, kull waħda minna huma mportanti. Immaginaw xi hadd ikollu ħamsin elf ewro u jmur il-bank biex jiġbidhom. Imur mill-fergħa tas-Saqajja, r-Rabat, u l-kaxxier jagħtihomlu kollha karti tal-ghaxar ewro. Mela jagħtih ħamest elef karta tal-ghaxar ewro. Imma kif johroġ barra mill-bank tkun ġurnata riħ u jtajjarhomlu kollha minn idejh. Ma nimmaginaw li jgħid, "u iva min isibhom b'xortih". Imma għax huma prezzjużi għalih, anka jekk ikun mimli altrite u ma jiflaħx jiċċaqlaq, tarah jew taraha titbaxxa sa taħt il-karozzi biex jiġborhom waħda waħda. Imbagħad joqgħod bilqegħda u jibda' jgħodd u wara ħafna idur u jagħqad isib li għandu 49,990 ewro, tkun tonqos waħda biss. Xorta jfittixha. Issa din għal biċċa karta ta' ghaxar ewro. Aħna għal Alla prezzjużi aktar minn dik il-karta. Ġesù għal kull wiehed u waħda minna ta ħajtu.

Ma stajtx nagħmel aktar

Aħna prezzjużi għalih, għalhekk Alla jkompli jagħtina ċ-ċans, jagħtina ż-żmien. Iż-żmien huwa l-akbar rigal li Alla bħalissa qiegħed jagħtina. Iż-żmien huwa l-aktar haġa prezzjuża. Issib min jgħidlek, imma jien x'qed nagħmel fid-dinja? Fis-sodda, ma nistax niċċaqlaq, niddependi mill-oħrajn. Alla qed jagħtik iż-żmien. Bħalma inti meta tiġi biex tagħmel kejk ma tiddeċidix kemm ser tħalli l-kejk fil-forn skont il-prezz tal-gass. Trid tħallih kemm għandek bżonn, la minuta żejda u lanqas minuta nieqsa. U aħna ż-żmien għalhekk qed jagħtihulna Alla l-imbieriek. Aħna għalhekk qegħdin hawn, ara hawn xi hadd li jaħseb li qed inżommu d-dinja timxi fuq ir-rubini aħna stess. Id-dinja mingħajrha mhux biss timxi imma probabbilment tmur aħjar, imma Alla qed jagħtik iż-żmien. Qed jagħtik iż-żmien biex tirrikonoxxi din l-imħabba ta' Alla fil-konfront tagħna. Naraw għalhekk din l-imħabba kbira, anka meta tiġu hawn, taraw lil Ġesù b'idejh miftuħa qed jirrapreżenta din l-idea: ma stajtx nagħmel aktar. Hu għadu magħna permezz tal-Ewkaristija, il-preżenza reali tiegħu, għadu magħna kull darba li aħna niehdu nifs.

Ha nagħlaq b'din l-idea, għax ġieli ssib min jgħid, "Lili Alla nsieni." Biex tidgħi m'hemm x'għalfejn tgħid il-kelma haqq u ssemmi l-isem ta' Alla. Jekk

wiehed jghid, "lili Alla nsieni" qed jidgħi ukoll, qed jghid xi haġa kontra Alla u xi haġa gravi hafna. Alla nesa lilek? Int qed tiċċajta? Ġesù qalilna lanqas werqa waħda ma taqa' minn siġra mingħajr il-permess ta' Alla. Tiehdux Malta li ma tantx hawn siġar, imma hawn hafna siġar madwar id-dinja li jwaqqgħu hafna weraq u kull werqa, kull waħda, biex taqa trid speċifikament tibgħat *email* lil Alla Trinità, tghidlu nista' naqa'? U l-Missier, l-Iben u l-Ispirtu s-Santu jridu jiltaqgħu u jiddeċiedu jekk dik il-werqa taqax jew le. Dan qalu Ġesù.

Issa aħna kull kwarta, (mhux jiena naturalment fil-każ tagħkom), kull kwarta nitilfu xagħra jew titla' oħra. Jekk werqa ma taqax minn siġra mingħajr il-permess ta' Alla lanqas xagħra waħda mhi ser taqagħlek mingħajr ma Alla jiddeċiedi li għandha taqagħlek. Imbagħad issib min jghid għax lili Alla nsieni! Insik sabiħ ukoll!

Fil-mumentu diffiċli Alla l-aktar li jkun viċin tagħna

Mela Alla jista' jinsa lil xi hadd minna? Jista' Alla qatt jinsa lil xi hadd minna? Ħa nagħlaq b'eżempju ċkejken, din ġrat veru imma. Darba kien hemm omm u kellha t-tifel kellu l-ewwel eżami, xi *year two*, ma nafx liema sena. Qaltli, "Ma rquadt xejn dallejl." Għidtilha, "Xi ġralek?" Qaltli għax it-tifel illum għandu l-eżami. It-tifel raqad u lanqas ried iqum imma l-omm għax it-*teacher* ser titolbu biex jikteb l-'a', jiġifieri mhux xi eżami tad-dottorat, jikteb l-'a', xi haġa sempliċi, ma raqditx. Omm din tafux, mhux Alla l-imbieriek.

Jekk omm ma torqodx għax it-tifel ser ikollu dan l-eżami, kif jista' qatt Alla lilna jinsiena u ma jiftakarx fina kontinwament? Anzi pjuttost li meta nkunu fl-aktar mumentu diffiċli, Alla l-aktar li huwa viċin tagħna. Iva żgur li Alla jhobbna u ma seta' jagħmel xejn aktar, iħobbna u tana lilu nnifsu u għadu jagħti lilu nnifsu u ġurnata qed jistedinna biex niltaqgħu miegħu għal dejjem."

Peress li kellha tinbidel l-istatwa ta' Ġesù jbati minhabba li dik li kien hemm qabel kienet tkabret bl-elementi, l-istatwa l-ġdida maħduma minn Clive Busuttil tbierket dan inhar minn Fr. Juan li qal hekk: "Nitlobuk Mulej biex tbierket din ix-xbieha, aghmel li dawk kollha li jiġu hawnhekk u jharsu lejki jiftakru f'dik l-imhabba kbira li inti għandek lejna u tistedinna biex aħna nindmu definitavament u nduru lejki għal dejjem. Bi Kristu Sidna. Ammen."

Sylvana Spiteri LL.D

TALBA

Sinjur Alla tal-Eżerciti ixhet il-harsa tiegħek fuqi, twarrabx idejk minni u zommni dejjem marbut/a mal-volontà mqaddsa tiegħek.

Mulej, nadurak, imbiekkek u nfahhrek u filwaqt li niżżik hajr tad-doni u l-grazzji li inti tajt lil Ġuża Mifsud, nitlobok sabiex bl-interċessjoni tagħha u ta' Ommi Marija Santissima, taqlagħli din il-grazzja li tant nixtieq. Ammen.

Glorja lill-Missier...

IL-HOBŻ TAL-ANĠLI SAR HOBŻ TAL-BNIEDEM

Fl-4 ta' Ġunju 2017, fil-Girgenti, għal sena oħra reggħet saret Adorazzjoni Ewkaristika li din id-darba kienet immexxija minn Patri Angelo Mamo. Dawn huma siltiet mill-messaġġ li waslilna, "Il-paċi magħkom. L-ewwel nett niringrazzjakom li stedintuni illum, l-ewwel darba li ġejt hawnhekk. Qed nisthajjel lil Ġesù meta qal lill-Appostli, "għandi xewqa kbira li niekol din l-ikla magħkom", u illum Ġesù xtaq li jiltaqa' magħna... L-innu *Panis Angelicus* li għadna kemm smajna għandu fuq is-700 sena. Kitbu San Tumas

ta' Aquino u jghid bejn wiehed u iehor hekk, "il-hobż tal-anġli sar hobż tal-bniedem." Qabel, Ġesù kien Alla biss, imma meta sar Alla u bniedem sar hekk biex ikun magħna, ikun l-ikel tagħna. Hekk qal Ġesù qabel miet, "dan hu ġismi, dan hu demmi għal hajja tagħkom. Min jiekol ġismi, min jixrob demmi jkollu l-hajja." Fl-antik testment insibu l-manna. Il-manna Ġesù qal li kienet xbieha tal-Ewkaristija. Anka l-haruf tal-Ghid kien xbieha tal-Ewkaristija. Imma dawn ix-xbiehat issa spiccaw u issa għandna r-realtà. Ġesù qiegħed hawn eżatt kif kien fil-Palestina biss taħt forma ta' hobż. Nidhlu f'realtà, Ġesù qiegħed hawn haj.

Min-naħa l-oħra għandna l-Madonna. Tghiduli x'għandha x'taqsam il-Madonna mal-Ewkaristija. Min qal il-kliem, "dan huwa ġismi u dan huwa demmi?" U

qabel Ġesù min qalu? Meta l-Madonna tghidilna, "Dan hu ibni" qed tghidilna, "dan hu ġismi", hi għamlitu bniedem bil-qawwa tal-Ispirtu s-Santu. Għalhekk aħna ma nistgħux nifirduhom minn xulxin. Sintendi l-aktar importanti huwa Ġesù, imma ma nistgħux naslu għandu jekk mhux permezz tal-Madonna. Ma nistgħux nieqfu fil-Madonna. Il-Madonna tghidilna, "agħmlu dak li jghidilkom Hu."

F'dan ix-xenarju kollu aħna x'qed naraw? Ġesù ċkejken imma Hu l-aktar importanti. Però ma ninsewx li bħallum elfejn sena ilu jew kemm, l-appostli kienu bhalkom, bħalna, migburin madwar il-Madonna jistennew l-Ispirtu s-Santu. Kienu qegħdin jitolbu. U aħna illum qegħdin bħal Gerusalem, hawnhekk



Patri Angelo Mamo waqt l-għoti tal-barka

Ġerusalem ċkejka, flok tnax-il appostlu, aħna lkoll qegħdin miġburin, imsejha minn Alla fil-presenza tal-Madonna u qed nistennew lil Ġesù...”

Ġesù u l-Madonna qatt ma jhalluna waħedna

Qabel ma gie rreċitat it-tielet misteru tal-glorja, Patri Mamo qalilna, “Dan il-misteru jfakkarna fil-festa tallum, il-Pentcoste. Dakinhar l-appostli flimkien mal-Madonna kienu miġburin, min-naħa mwerwrin u fl-istess hin min-naħa l-oħra kienu qed jitolbu għax kienu qed jemmnu dak li qalilhom Ġesù, “oqogħdu itolbu sakemm nibagħtilkom l-Ispirtu s-Santu.” L-Appostli daħlu f’dak iċ-ċenaklu imwerwrin bil-biżgħa imma ħargu minn hemm mibdulini, ifaħħru lil Alla u jgħidu, “dak li intom qtiltu hu l-Iben ta’ Alla, qam mill-mewt.” Aħna illum qegħdin hawn, ħa mmorru lura d-dar kif dħalna? Ġesù ma hu ħa jbidel xejn fina? L-Ispirtu s-Santu li qed niċċelebraw illum ma hu ser jibdel xejn fina? Jien dejjem niftakar fi storja fejn kien hemm mara ser taqşam triq perikoluza u lit-tifel qaltu, “zommli jdejja ħalli ma ttajrekx karozza,” u t-tifel qalilha, “ma, aħjar iżżomli jdejja inti għax jekk jien inżommlok idejk nista’ naħrablek. Imma jekk inti taqbadli jdejja żgur ma thallinix naħrab.” Nirriflettu ftit, Ġesù u l-Madonna qatt ma jhalluna waħedna imma kultant aħna naħarbulhom, kultant aħna nippretendu li nafu aktar minnhom.

Nitolbu lill-Ispirtu s-Santu, nifthu qalbna ħalli jidhol bħalma daħal fl-appostli u noħorġu minn hawn infahħru lill-Mulej. Kif? Jien ma nistax iwassalha ħlief minn fuq l-artal imma intom twassluha fid-dar, mal-familja tagħkom, ma’ uliedkom, ma’ żwieġkom, fil-post tax-xogħol, fit-triq, fis-suq, kull fejn tkunu ppruvaw wasslu l-kelma ta’ Alla... nkunu messaġġieri tal-Mulej.”

Ġesù jixtieq li aħna nħobbu lil kulhadd

Aktar tard Patri Angelo kompli hekk, “Aħna illum iltaqjna biex niċċelebraw misteru wieħed, l-imħabba ta’ Alla. L-imħabba ta’ Alla, kif jgħid San Gwann, ma tistax tkun mifruda mill-imħabba tal-proxxmu. Mela kmandament wieħed hemm, hobb lil Alla u lill-proxxmu. Jiena naħseb li l-messaġġ li jrid iwasslilna Ġesù illum huwa biex inħobbu. Inħobbu mhux għax għandna nteress aħna, imma għax inħobbu lil Ġesù u Ġesù jixtieq li aħna nħobbu lil kulhadd...”

Ftit ilu irċivejt messaġġ interessanti ħafna mill-Isqfijiet protestanti tal-Libja. Dawn kitbu ittra lil Isis, dawk li joqtlu n-nies, u qalulhom hekk, “Ħutna, aħna ma naqblux ma dak li qed tagħmlu, toqtlu, imma lilkom inħobbukom u nitolbu għalikom.” Dak li qalilna Ġesù biex aħna nħobbu anka lil dawk li jobogħduna, jweggħghuna. Indaħħlu f’qalbna dan il-messaġġ ta’ Kristu.

Biex nagħmlu hekk jien nixtieq li niftakru daqsxejn f’dan l-ambjent li qegħdin fih aħna, ħudu xi ħaġa magħkom. Jien ma nafx Alla xi jrid jgħid lilek, ma nafx. Jien qed ngħidilkom dan li qed jolqot lili. Imma kull wieħed u waħda minnkom Alla jrid iwasslilkom messaġġ.

Jiena jolqotni ħafna is-salib vojta, mhux għax ma nħobbx lil Ġesù msallab.

Iva nħobbu, imma hemm il-periklu li noqogħdu ngħidu kemm għandu demm... Hemmhekk naraw li Ġesù wara li bata dak kollu, qam mill-mewt, u dan hu li lilna għandu jagħtina s-saħħa.

Min-naħa l-oħra għandna lill-Madonna, lil San Ġuzepp. Kultant aħna lil San Ġuzepp u l-Madonna nifirdhom. Kienu koppja tant maħbuba, li rabbew lil Ġesù b’tant għożża. Jiena nħobb nitlobhom it-tnejn flimkien, il-familja Mqaddsa. Il-Madonna hija ommna. Alla jħares ma’ kinx San Ġuzepp mal-Madonna u mal-Bambin. Kieku l-Madonna ħaġġruha, kieku lil Ġesù qatlu meta kien għadu *baby*. Kieku min kien ħa jgħibhom il-hobz ta’ kuljum lill-Madonna u l-Bambin? Ma nistgħux nifirdhom.

Ġesù li tweled huwa dak li miet

Jiddispjaċini meta aħna lil Ġesù nqattugh biċċa biċċa. Ftit ilu kulhadd bil-preseppi jew bil-Bambin. Imbagħad ħriġna d-Duluri u s-salib u l-vari tal-Gimgha l-Kbira. Imma lil Alla ma nistgħux inqattugh biċċa biċċa, Alla huwa wieħed, mit-thabbira tal-anglu sakemm qam mill-mewt u s’issa għadu magħna, huwa l-istess Ġesù. Ma nafx qattx innotajtu li fil-Milied fil-knejjes inzejnu bil-Bambin imma qatt ma nneħħuh is-salib. Ġesù li tweled huwa dak li miet u dak li miet huwa dak li tweled. Il-Knisja kultant tagħti prominenza li xi misteru jew ieħor, imma Kristu huwa wieħed, l-imħabba hija waħda.

U nispiċċa billi nfakkarkom f’żewġ affarijiet oħra. L-ewwel nett, lil Ġesù nafuh aħna? L-evanġelju naqraw? U naqraw l-evanġelju mhux biss biex inkunu nafu x’għamel. Jiena dalgħodu bdejt naqra l-vanġelu tal-Pentecoste. Jiena alavolja għandi kważi tmenin sena, imma ngħid kif ħa ninbidel? Jien għandi bżonn ninbidel, insir aħjar. Hemm bżonn li aħna nisimgħu anka lill-Papa, kuljum jagħmel riflessjoni ċkejka. Anka l-messaġġi li jagħtina nhar ta’ Erbgha, nhar ta’ Hadd, hemm bżonn nisimgħu...

U l-aħħar ħaġa hija, il-htieġa tas-silenzju. Il-Papa sikwit jgħidilna zommu s-silenzju, imqar hames minuti kuljum. Ngħidulu, “Mulej kellimni, dawn il-minuti għalik, kun miegħi”. Nista’ naqra biċċa mill-vanġelu u noqgħod għal kwiet ħalli l-Mulej b’mod jew ieħor iwassalli l-messaġġ tiegħu. Aħna kollha nafuh lill-Papa. Id-dinja kollha tinzel għarkupptejha quddiemu, tbuslu jdej u tghannqu. Imma quddiem l-Ostja l-Papa jneħħi l-berrita u jinzel għarkupptejha għaliex hu jemmen li dak hu Alla, jinzel għarkupptej u joqgħod fis-skiet.

Issa jiena ħa ninzel hemm isfel, u min irid, jista’ jigi hawn fejn il-Bambin. Noqogħdu fis-skiet, ma hemmx għalfejn ngħidu xejn. Wara jiena ħa mmur quddiem il-Madonna, Omm Ġesù. Lil Ġwanni qallu, “din hi ommok, minn issa ‘l quddiem kullma jkollok bżonn mur għand ommi, mur ibki f’hoġorha, itlobha, għannaqha għax hi thobbok daqskemm thobb lili.” Nixtieqkom tifhmu din l-għaqda kbira li hemm bejn Ġesù u l-Madonna u bejn l-Madonna u aħna.”

Sylvana Spiteri LL.D